

اقبال اور قوم کی نئی تعمیر

فضلِ جمید

حقیقی معنوں میں اقبال شناس تو معدودے چند ہی ہوں گے، لیکن حضرت مرحوم کے کلام کے ثنا خواں، ناقد اور شارح بے شمار ہیں اور اسی لئے کلام اقبال کی تعبیرات و توجیہات بھی لاتعداد لاٹھنی ہیں۔

وللتاسی فیما یعشِقون مذاہبُ ایک کہتا ہے۔ علامہ نے یہ فرمایا ہے۔ دوسرا کہتا ہے یہ نہیں فرمایا، کچھ اور فرمایا ہے۔ اور تیسرا کہتا ہے کہ جو ہیں کہتا ہوں، اقبال نے وہی بات کہی ہے۔ بعض کی سخن سنجی کا یہ حال ہے کہ اقبال کے بہترین اشعار کو نظر انداز کر دیتے ہیں اور یہیں کہنا پڑتا ہے کہ ”شعر فہمی عالم بالامعلوم شد“ علامہ مرحوم ”عالم مثال میں یہ کہتے ہوں گے کہ ”من چہ می سراؤم و طُبورہ اینہا چہ می سراید“ عجب نہیں کہ اسی تاثر کے تحت انہوں نے ”یہ شعر سبکے ہوں۔“

چوں رختِ خویش برستم از یرغاک ہمہ گفتند ہا ما آشنا بود
ولیکن کس نہ دانت این قیسر چہ گفت و باکہ گفت و از کہا بود

ان کے یہ اشعار بھی اسی حقیقت کی غمازی کر رہے ہیں۔

ہر چشم من جہاں جز بگداز نیست ہزاروں راہ رویک ہمسفر نیست
گذشتم از ہجومِ خویش پیوند کہ از خویشاں کسے بیگانہ تر نیست
شاید اس ضمن میں مولانا روم کے یہ اشعار زیادہ حبِ حال ہیں۔ گو محلِ مصداق کلام
کا تفاوت جاننے والوں سے پوشیدہ نہیں۔

من بہ ہر جمیعۃ نالال شدم جفت خوش حالان مبدع لال شدم
ہر کے از ظن خود شد یار من وز دودن من نہ جفت اسرار من
ہا میں ہمہ اس میں شک نہیں کہ مزاج، طبیعت اور استعداد کے لحاظ سے معنی کی تعبیر میں بدل جاتی ہیں۔

عبارۃ اتنا شقی و حُکْ فَاحِدٌ
اہلِ نظر کے لئے دیکھنے کی بات یہ ہے کہ اقبال نے کیا نہیں کہا؟
یارِ ما میں دارد دآنِ نیر ہم!
حضرتِ اقبال کی ہمہ گیر، ہمہ رس، ہمہ رنگ طبیعت اور آزاد فطرت کسی محدود دائرہ میں مقید نہیں ہو سکتی تھی اور نہیں ہوئی۔ مغز و پوست کی بات دوسری ہے۔
جہاں بینی مری فطرت ہے لیکن
کسی جمشید کا سا غر نہیں میں
میرے خیال میں اقبال کی فلسفیت نے ان کے کلام کی شعریت میں کوئی خاص اضافہ نہیں کیا البتہ اقبال کی شاعری نے ان کی فلسفیت کو کمزور کر دیا یا الجھا دیا ہے۔ مگر جب وہ اپنے شاعرانہ واردات یا باطنی وجدان کے تقاضے سے شعر کہتے ہیں تو فی الحقیقت یہ شعر ہوتے ہیں اور کمالِ شاعری کے اعتبار سے لاجواب۔ اسی لئے کہا گیا ہے کہ الشعراءُ تلامیذ الرحمن۔ اقبال کے کلام کو تین حصوں میں تقسیم کیا جاسکتا ہے۔ اول وہ مگلدتے ہیں جن میں انہوں نے مشرق و مغرب کے حکماء شعراء اور فضلا کے رنگ و رنگ افکار اپنے اشعار کے سانچوں میں ڈال کر موزوں کئے ہیں ثانیاً حکمت بہ قیدِ ردیف و تانیہ۔ ثالثاً شاعرانہ واردات والہامات اور یہی اصل میں ان کی شاعری کی جان ہیں۔ اسی قسم کے اشعار کے بارے میں فیضی کا دعویٰ ہے۔

نشہ فیضی بود از بزمِ خاص

جرعہ جامش ز فیضِ عام نیت

اقبال کا نظریہ یہ ہے کہ انسان اپنی حقیقت کے اعتبار سے لامحدود اور ایک ارتقاء و تغیر پذیر عالم میں قیدِ زمان و مکان سے بالاتر ہے۔ اس کی فطرت کی ممکنات بھی لامحدود ہیں۔ نہ بدلنے والی و

کمال یعنی حقیقت کی اہمیت ہے اور نہ منظر حقیقت یعنی انسان کی ممکنات کی کوئی حد ہے۔

سہ نہ حشر غایتے دارد نہ سعدی راسخ پایاں

غالب بھی ایک ہر دم دگرگوں عالم کے قائل ہیں۔

سہ ہر مژہ بر ہم زدن این خلق جدید است

نظارہ سگالہ کہ ہماں است و ہماں نیست

مگر یہ تجددِ امثال کے پرانے خیال کا ایک اندازِ بیان ہے۔ غالب عالم کے تہمینی ارتقا کو بھی

ایک نہایت لطیف و بدیع شاعرانہ پیرایہ میں یوں بیان کرتے ہیں۔

آرائشِ جہالت فاضل نہیں نہند پیش نظر ہے آئینہ دائم نقاب میں

یہی مضمون اقبال نے اس شعر میں بیان کیا ہے، مگر شعریت اور معنوی لطافت کے اعتبار سے

اقبال کا دم آگے بڑا ہوا نظر آتا ہے۔

گماں مبرکہ بہ پایاں رسید کارِ مفاں

ہزار ہادہ ناخوردہ درِ گِ تاک است

اسی سے ملتا جلتا کسی پرانے فارسی شاعر کا یہ شعر ہے۔

سہ مفاں کہ داد انگوڑ آب می سازند ستارہ می شکند و آفتاب می سازند

اقبال کے تخیل کی جدت آنسو رینی نے ایک ارتقا پر پذیر عالم کے تصور پر ہی اکتفا نہیں کیا۔ وہ

ایک نئی دنیا کی جستجو میں بھی ہیں۔

زندگی در پے تعمیدِ جہانِ دگر است

یہی نہیں وہ ایک نئے انسان کی تخلیق کے بھی متنی ہیں۔ جنابِ باری تعالیٰ میں شاعرانہ شوخی

سے عرصہ کرتے ہیں۔

نقشِ دگر طرازہ آدمِ پختہ تر پیار لعلت خاکِ ساختن می نہ سزد خدا را

ایک اور جگہ وہ اس خیال کا اظہار یوں کرتے ہیں کہ :-

نہا خود در تلاشِ آدمی ہست

اپنی علمی ہمدردی اور فکری بولتلفونی کا خود اقبال کو اعتراف ہے :-

ۛ رہ مدہ در کعب اے پیر حرم اقبال را
ہر زماں در آستیں دارد خداوندے دگر

فکر و نظر کی اس گونا گونی کے باوجود چند مرکزی و اساسی قیودات ہیں، جو حضرت اقبال کے تمام کلام میں پائے جاتے ہیں۔ گو بعض شکلات و مشابہات میں ہمارا متخیلہ حیران اور ناطقہ سر پہ گریبان رہ جاتا ہے مگر اس سے ان کی فکری وحدت میں کوئی تضاد یا تخالف واقع نہیں ہوتا۔ اس مقالہ میں یہ گنجائش نہیں کہ ان کے اس مرکزی خیال کی توضیح و تشریح کی جائے۔ مزید برآں یہ کہ موضوع سخن بھی اس کا متحمل نہیں۔

مختصراً اتنا عرض کر دینا بے محل نہ ہو گا کہ اقبال کے نزدیک زندگی ایک رواں دواں روح یعنی بقولِ برگسان ایک جوہر سیال حیات ہے جو ساری کائنات پر پھیلا ہوا ہے۔ یہ روح حیات انسان کے وجود بلکہ جملہ کائنات کی عین ہے۔ وہ کہتے ہیں۔

ۛ تو اسے پیانہٴ امروز و فردا سے نہ ناپ
جہاں دواں پیہم دواں ہر دم جواں ہے زندگی
انسان کا وجود یعنی بود و نمود تخلیق مقاصد پر منحصر ہے اور ان روایات کے تحفظ پر جواں مقاصد کی حامل ہیں۔

ۛ ما از تخلیق مقاصد زندہ ایم
از شعاعِ آرزو تابندہ ایم
لیکن کشاکشِ آرزو اور تخلیق مقاصد کے بغیر زندگی کا استمرار و دوام ممکن نہیں
زندگانی را بقا از مہماست کاروانش را در از مہماست
آرزو را در دلِ خود زندہ دار تا نگر و دشتِ خاک تو مزار
آرزو جانِ جہاں رنگِ دلوست فطرتِ ہر شے امین آرزو است
آرزو صید مقاصد را کند دفترِ افعال را شیرازہ بند
زندگی سراپا یہ دار از آرزو است عقل از زائیدگانِ بطنِ اوست

ہی نہیں۔ سوز سازِ آرزو کو نہ صرف وہ شرطِ حیات قرار دیتے ہیں بلکہ عینِ حیات

سمجھتے ہیں۔

اگر زمر حیات آگئی مجھو دمگیر
دلے کہ از غلشن آرزو پاک است

اقبال کا یہ خیال بھی ان کے ایک اور بنیادی تصور کا مرہون منت ہے مادہ وہ یہ کہ انسان فطرت کا محکوم نہیں۔ اور دئے قابلیت فطرت اس کی محکوم ہے۔ انسان کی روح فعال کار فرمائی فطرت سے برسرِ میکا ہے اور انسان کی انانیت کا مقصد تسخیر کائنات ہے۔ عالم آب و گل میں انسانی ممکنات کا بروئے کار آنا اس کی انانیت قوت کے ظہور پر موقوف ہے ان کا یہ شعر ملاحظہ ہو۔

ہست این میکدہ ودعوت عالم است اینجا
قسمت بادہ بہ اندازہٴ جام است اینجا

غالب نے کہا تھا۔

گرنی تھی ہم پہ برقِ جملی نہ طور بہر
دیتے ہیں بادہ ظرفِ قدحِ خوار دیکھ کر

اقبال نے ’میکدہ‘ اور ’دعوتِ عام‘ کے تلازمہ سے مضمون او سچا کر دیا ہے۔ اور توسیع ممکنات کی طرف بھی اشارہ کیا ہے۔ ’اندازہٴ جام‘ عبارت ہے ظرفِ استعداد سے۔ استعداد کا سلسلہ پورا نہیں مگر اس میں خودی کی لامحدود قوتِ سعی و حصول کی گنجائش کہاں ہے؟ یہ ہر کیف اقبال انسان کی تقدیر گیر و تقدیر شکن قوت کے قائل ہیں اور روشِ زمانہ اگر سادہ گارہ مقاصد نہ ہو، تو اس کے خلاف معرکہ آزا ہونے کی دعوت دیتے ہیں۔ اس بنا پر ان کی بے پناہ تنقید کی زد سے سعدی شیرازی بھی نہ بچ سکے۔ سعدی نے کہا تھا ’زمانہ باتو نہ سازد۔ تو بازمانہ ساز‘ یہ لائقِ توالد ہر کی ہی شرح تھی۔ مگر اقبال کے فلسفہ تیز و سخت کوشی میں اس ہم آہنگی کی گنجائش نہیں۔ وہ کہتے ہیں۔

حدیثِ بے خبراں ہے تو بہ زمانہ ساز

زمانہ باتو نہ سازد تو بازمانہ سنیز

اس آدینش کے بابِ ن بجز اس کے اور کیا عرض کیا جاسکتا ہے کہ بقول سعدی۔ ’سعدی آن نیست لیکن چون تو فرمائی ہست‘ اگرے و محبوب کی مقاصد و مطامع سے تعبیر کی جائے تو کسی شاعر کا

یہ شعر اقبال کے مشرب کا آئینہ دار بن جاتا ہے اور کلام کی موسیقیت و شعریت میں کوئی خلل نہیں آتا۔

مشرب اہل نظر عشق مدام است ایجا

زندگی بے سے و محبوب حرام است ایجا

بریں تذکرہ بظاہر یہ عجیب بات معلوم ہوتی ہے کہ اقبال اپنے فلسفہ انانیت و لا غیریت کے باوجود ہر عظیم مفکر و شاعر کے خیالات سے متاثر نظر آتے ہیں۔ حقیقت یہ ہے کہ اقبال طبع زاد شاعر ہیں اور طبع زاد شاعر میں قوتِ منفعلہ بحد کمال ہوتی ہے۔ اگر یہ انفعالی نہ ہو تو شعر موزوں نہیں ہو سکتا۔ یہی وجہ ہے کہ اقبال شیکسپیر اور ڈورڈو تھ، غالب اور گوئیٹے، نیٹشے اور دیمتری، کارل مارکس اور شوپن ہار ایمرن اور سوامی رام تیرتھ ٹکے اور ہینگل سے یکساں متاثر معلوم ہوتے ہیں۔ حتیٰ کہ حافظ کی تاثیر بھی ان کے کلام میں پائی جاتی ہے۔ دہاں حالیکہ حافظ پر انہوں نے کٹری تنقید اور سخت جرح کی تھی۔

”ہیردئی اور مریہ ہندی کے مسلک میں جو بعد المشرقین ہے وہ اہل نظر سے مخفی نہیں۔ جب ان کی قوتِ فعالہ بروئے کار آتی ہے، تو ان کا کلام فلسفہ منظوم بن جاتا ہے۔ جب وہ اپنے قلبی دارعات سے شعر کہتے ہیں تو وہ شعر ہوتے ہیں۔ اتنی ہمہ رس و ہمہ گیر طبیعت شاید ہی کسی شاعر کو مبدائے قیاض سے ملی ہو۔ آخر گہائے رنگارنگ سے ہی چمن خیال کی زینت ہے۔“

اقبال روح حیات کی ابدیت اور لذتِ ولایت کے قائل ہیں اور انسانیت کے کمال کے لئے مقاصد کی بلندی اور مطامع کی پاکیزگی لازمی سمجھتے ہیں۔ وہ کہتے ہیں کہ یہ نہیں ہو سکتا کہ ہم اس تمیز رنگ و بو کے عالم میں جو ہوتے اور آخر کا گندم کی فصل برداشت کریں۔ سعدی کے اس شعر کو انہوں نے بہ نظرِ استعسان اپنے کلام میں جگہ دی ہے۔

خرا تنواں یا منت اداں خار کہ کشتیم

دیبا نہ تو اں با منت ازاں پشیم کہ رشتیم

اقبال فلسفہ وحدت الوجود سے بھی بہت زیادہ متاثر ہیں۔ اگرچہ بظاہر ان کے فلسفہ خودی میں اس کی گنجائش بہت کم نظر آتی ہے۔ چنانچہ فرماتے ہیں۔

کہ او پیدا است تو زیر نقابی

کہ راجوی چسہ اور پیچ و تاب

تلاش خود کنی جسز اور نیابی

تلاش ادکنی ہرز خود نہ بینی

لیکن شاید یہ گمشدہ راز کی مدائے بازگشت ہے۔ وجودیوں کی تعبیرات سے اقبال کو شدید اختلاف ہے کیونکہ وہ خودی کو هست، یعنی حقیقت سمجھتے ہیں اور جملہ موجودات کو نیست، یعنی تخلیقات خودی کا اعتبار دیتے ہیں۔ ظاہر ہے کہ اس سے ایک لحاظ سے اِلٰہ کی نفی بھی ہوتی ہے۔ اس کا انہیں احساس ہے اس تشکیک و تذبذب کا اظہار وہ اس طرح کرتے ہیں۔

تو می گوئی کہ من ہستم غلانیست جہان آب و گل را انتہانیت

منو ز این راز بر من ناکشود است کہ چشم آنچہ بیند هست یا نیست

اقبال کے نزدیک قوم کے جہانِ لوکی تعمیر سنگ و خشت سے نہیں بلکہ افکار عالیہ اور مقاصدِ حسنہ سے ہوتی ہے جن کا ایسا لطیف استخراج ہو، جو انسان کے جوہر حیات کو مثل گوہر تابندہ بنا دے اور اسے اُمتاتِ سفلی اور اُبارِ علوی یعنی عناصرِ رابعہ اور عناصرِ فلکیہ پر غلبہ حاصل ہو جائے۔ اسی نقطہ نظر سے انہوں نے ضبط نفس اور تربیتِ خودی پر زور دیا ہے۔ جن کے کمال کو وہ نہایت الہی سے تعبیر کرتے ہیں۔ وہ فرماتے ہیں کہ قوموں کا عروج و اقبال امدان کی اخلاقی و ثقافتی عظمت کا دار و مدارِ سرِ فلکِ عمارتوں اور عظیم الشان کارخانوں پر نہیں بلکہ اخلاقی و روحانی قدروں کی سر بلندی و ترقی پر ہے۔ چنانچہ انہوں نے کہا ہے۔

جہاں تازہ کی افکار تازہ سے ہے نمود

کہ سنگ و خشت سے ہوتے ہیں جہاں پیدا

اس راہ میں وہ محکمی و تقلید کو سنگ گراں سمجھتے ہیں اور یہ افسوس کرتے ہیں کہ ہمارے فکر کی اچھادی قوت میں جواب دے گئی ہے۔

حلقہ شوق میں وہ جرأت اندیشہ کہاں

آہ! محکومی و تقلید و زوالِ تحقیق

ایک اور جگہ فرماتے ہیں۔

تقلید کی روش سے تو بہتر ہے خود کشی

رستہ بھی ڈھونڈ خضر کا سودا بھی چھوڑے

اور اس سلسلہ میں وہ اس زوال کی طرف اشارہ کرتے ہیں جو تدریجاً ہمارے قومی ارتقاء کی رجعتِ قہری

کا باعث ہوا۔ یہاں تک کہ خوب و زشت کا امتیاز بھی ہمارا ہوا۔

تھا جو ناخوب بندہ بھی کبھی خوب ہوا

کہ غلامی میں بدل جاتا ہے قوموں کا ضمیر

اس میں شک نہیں کہ علامہ اقبال کے حق میں مدح سرائی ابد وادہ وامن کی زندگی میں اور ان کی وفات کے بعد خوب ہوئی مگر تحمین قدر شناس کی کمی اب تک محسوس ہو رہی ہے۔ شاید ان کا روئے سخن اسی ناگوار صورت حال کی طرف ہے۔

جس معنی پیچیدہ کی تصدیق کرے دل

قیمت میں بہت بڑھ کے ہے تابندہ گہرے

البتہ اس راہ میں کچھ دشواریاں بھی ہیں اور مرد مومن یعنی انسان کامل کے جذبات و دعاویات کو عملی جامہ پہنانے کے لئے قربانیاں ناگزیر ہیں۔ پٹری ہر گولہاں تفتہ نے اس مسلک کی کیا خوب ترجمانی کی ہے

ہر کوثر غوطہ باز دہر کر اندر خون پیدا بخیا محبت کر بلائے بہت باید شد شہید ایجا

اقبال نے بھی یہی بات اپنے رنگ میں کہی ہے۔

خونِ دل و جگر سے ہے سرمایہ حیات فطرت لہو ترنگ ہے غافل نہ جلت رنگ

سفر حیات میں علامہ اقبال کے نزدیک جس زاور راہ کی ضرورت ہے وہ بیش ازین نہیں۔

چہ با پیر و را طبع بلندے شربِ لبے دلگہ گنگا و پاک بننے جان بے تابے

مقدمہ حیات کا جو تصور اقبال کے دل و دماغ میں ہے اسے وہ یوں بیان کرتے ہیں۔

اے زرا ز زندگی بیگانہ خیمہ از شراب مقصدے مستاد خیمہ

مقصدے مثل سحر تابندہ ماسوائے را آتش سوزندہ

مقصدے از آسمان بالا ترے

دلیر بایں دلستانے دلیرے باطل دیرینہ را غارتگرے

فتنہ در بیچے سراپا محشرے

وہ دعوے بھی قائل ہیں مگر دعوہ مندی اور جا ندادی ان کے ہاں ہم معنی ہیں۔

کے کو دعوہ پہنانے نہ دارد تے داند و لے جانے نہ دارد

ان مقاصد کی مزید تشریح کرتے ہوئے وہ روح کی پاکیزگی پر بھی زور دیتے ہیں اور اس خیال کا اظہار کرتے ہیں کہ اگر روح کی بلند پروازی یا بلند آہنگی نہ رہے تو محض اخلاقی اقتدار انسانیت کبریٰ کی تخلیق نہیں کر سکتی اور نہ آدمی کو اس منزل مقصود تک پہنچا سکتی ہیں جو اس کی زلیلت کا مدعا یعنی عین وجود ہے۔ وہ فرماتے ہیں۔

رہے نہ روح میں پاکیزگی تو ہے ناپید ضمیر پاک و خیال بلند و دوق لطیف
مدتِ اسلامیہ کے لئے ان کا پیام خاص ہے اور طرزِ خطاب بھی یقیناً اجابت کی آئینہ دار ہے کیونکہ
ان کا اعتقاد یہ ہے کہ امتِ محمدیہ کی تشکیل انسانیتِ کمریٰ کی تخلیق اور وحدتِ انسانی کی تکمیل
کے لئے معرضِ وجود میں آئی ہے۔

ان کے نزدیک "خداے زندہ زندوں کا خدا ہے" ابن عربیؒ کے نزدیک جمادات بھی زندہ ہیں
مولانا رومؒ کا خیال ہے "زندہ معشوق است و عاشق مردہ"۔

توحید کا جو تصور علامہ اقبالؒ نے پیش کیا ہے اس کی تشریح کا یہ مقام نہیں ہے مگر ملتِ
اسلامیہ کی وحدتِ انکار کو وہ اسلامی توحید کا جزو لاینفک قرار دیتے ہیں۔

ہے زندہ فقط وحدتِ انکار سے ملت
وحدت ہو فنا جس سے وہ الہام ہے بیکار

یہاں محلِ نظریہ بات ہے کہ دنیا میں یکسانیت ہی یکسانیت ہو تو تنوع کی و بضر ہی کہاں سے
آئے گی۔ بقولِ ذوق۔

کہلائے رنگارنگ سے ہے زینتِ چین اے ذوق اس جہان کو ہے زیبِ اختلاف
آخر میں مجھے صرف یہ عرض کرنا ہے کہ یہ ہماری ذہنی تنگ دامانی اور بے حوصلگی اور کوتاہ دستی کی
دلیل ہوگی اگر ہم اقبالؒ کی روح پرور، ہمت افزا و لولہ انگیز شاعری کے باوجود بھی اپنی قوم کی تعمیر
نہ کر سکیں اور قوم کی تعمیر ہی ترقی کو سنگ و خشت کے سطحی پیمانوں سے ہی ناپتے تو لیتے رہیں۔ خدا
خواستہ یہ صورت ہوئی تو ہماری مثال چلتی پھرتی لاشوں سے زیادہ نہ ہوگی۔

اخلاقی اور روحانی قدمیں اگرچہ قوم کی اصلی حیات کا باعث ہوتی ہیں۔ لیکن وہ مالیات یا مادیات
کی تعمیل تنگ نائے میں سما نہیں سکتیں۔ جو کم نظر قومی ترقی کو ثقافت کی قدروں اور جمالیات

یعنی انسانی فطرت کے حسن و کمال سے الگ کر کے دیکھتے ہیں، وہ اس ذوق لطیف، احساس سر بلندی اور شعورِ ماکان و مایکوں سے محروم ہیں جو قومی زندگی کی ہم آہنگی اور وحدت فکر و عمل کے لوازم ہیں۔ کوئی قوم اپنی ثقافتی، علمی اور روحانی بے مائیگی کے باوجود محض مرنے والی مادی ترقی سے دنیا میں زندہ نہیں رہ سکتی۔ یا کم از کم عزت و افتخار کا مقام حاصل نہیں کر سکتی۔ میکالے کا یہ قول کہ وہ برطانوی شہنشاہیت سے دستبردار ہو نیکو تیار ہے مگر ٹیکسہر کے ثقافتی سرمایہ سے دست کش ہونے پر آمادہ نہیں، اسی باعث نظری پر مبنی تھا۔ حفتہ حافظ کے اس شعر میں بھی یہی رمزِ بعزائ و دگر مذکور ہے۔

اگر آں ترک شیرازی بدست آمدل مارا

بخال ہندوش بخشم سمرقند و بخارا را

حسن طبیعت، سوزِ باطن، ذوقِ سلیم اور توازنِ فکر کے بغیر انسان اجتماعی طور پر ان مقاصد حیات کی تکمیل نہیں کر سکتا جو اقبال کے نزدیک اصل الامول ہیں۔ فلسفہ خودی سے ان عناصر ترکیب کی کیا نسبت و اضافت ہے۔ یہ میں نہیں کہہ سکتا، ہر کیف مقامِ حیرت و تاسع ہے کہ اقبال پرستی اور کلامِ اقبال کے ساتھ والہانہ عقیدت و دل بستگی کے ہوتے ہوئے بھی قوم تعمیر نہ کے تقاضوں اور اخلاقی و روحانی قدموں کی ترقی و تعالیٰ سے غافل ہے۔ اس سلسلہ میں کسی دیدہ و دکایہ شعرِ عرب حال ہے۔

زیرہ بنجستی آئینہ جیسے درارم

ترا کشیدہ آغوش آفتاب شد

باہمی ہمہ ہیں مایوس نہیں ہونا چاہیئے اس لئے کہ اقتدار کی آزمائش کے امکانات غیر محدود ہیں اقبال نے کہے کہ تقدیرات لا انتہا ہیں مفسرہ قولہ ہے کہ روم کا شہر ایک دن میں تعمیر نہیں ہوا تھا۔ قوموں کی تعمیر میں بھی وقت لگتا ہے۔ بقول اقبال کبھی یہ بھی ہوتا ہے کہ۔

منزل عشق گر چہ بے دور و داز است و لے

نظے شود جادوِ مد سالہ بر آہے گاہے

جس طرح قوموں کا زوال و انحطاط اہمال و تدبیر کے ہوتا ہے اسی طرح ان کا سر و جہ و اقبال بھی تحمل اور سخی پیہم کا محتاج ہے۔ کہنے کو تو یہ حسن اتفاق ہے لیکن انتظامِ عالم میں سخی مسلسل

تقدیراتِ حیات کی تعدیل معاملہ میں جلد شرطیہ کا اعتہاد کہتی ہے۔ جن طرح ہم کبھی کبھی حوادثِ ناگہانی میں مبتلا ہو جاتے ہیں ٹھیک اسی طرح کبھی کبھی سرِ راہے خوش نصیبی کی دولت بھی ہاتھ آجاتی ہے مگر یہ تو نہ ہو کہ جامہ نہ دارم دامن از کجا آرم، کامغموں ہو جائے۔ گو شاد و نادم ایسا بھی ہو جاتا ہے کہ عاقلانِ قضا قدرِ جامہ بھی دیتے ہیں اور دامن بھی بھر دیتے ہیں۔ بہر صورت راہِ طلب میں شرطِ سفر ناگزیر ہے۔

دادیم نر از گنج مقصود نشان
گر مانہ رسیدیم تو شاید برسی
اور اس جدِ جسد یعنی منزلِ عشق کی شرطِ اول یہ ہے کہ۔
پیوستہ شجر سے امید بہار رکھ
اور یہ اس لئے کہ کسی ادائِ شانسِ فطرت کا قول ہے۔
شاخِ بریدہ را نظرے بر بہارِ نیت

عصرِ حاضر کی لادینِ اشتراکیت کا مطمح نظر بے شک نسبتاً زیادہ وسیع ہے، اور اس کے جوش و سرگرمی کا بھی وہی عالم ہے جو کسی نئے مذہب کا، لیکن اس کی اساس چونکہ میگل کے مخالفِ نظریہ متبعین پر ہے، لہذا وہ اس چیز ہی سے برسرِ پیکار ہے، جو اس کے لئے زندگی اور طاقت کا سرچشمہ بن سکتی تھی بہر حال یہ وطنیت ہو، یا لادینِ اشتراکیت، دونوں مجبور ہیں کہ بحالتِ موجودہ انسانی روابط کی دنیا میں تطابق و توافق کی جو صورت ہے، اس کے پیشِ نظر ہر کسی کو نفرت، بدگمانی اور غم و غصہ پر اکسائیں۔ حالانکہ اس طرح انسان کا باطن اور ضمیر مردہ ہو جاتا ہے اور وہ اس قابل نہیں رہتا کہ اپنی روحانی طاقت اور قوت کے مخفی سرچشمے تک پہنچ سکے۔

(از تشکیل جدید الہیات اسلامیہ مترجم سید نذیر نیازی)